

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 36 став 6 од Законот за рибарство и аквакултура („Службен весник на Република Македонија“ бр. 7/08 и 67/10, 47/11, 53/11, 95/12, 164/13, 116/14, 154/15, 193/15, 39/16 и 83/18), министерот за земјоделство, шумарство и водостопанство донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ИЗДАВАЊЕ НА ЛЕГИТИМАЦИЈА ЗА СТОПАНСКИ РИБОЛОВ, ФОРМАТА И СОДРЖИНАТА НА ОБРАЗЕЦОТ НА ЛЕГИТИМАЦИЈАТА ЗА СТОПАНСКИ РИБОЛОВ И НАЧИНОТ НА НЕЈЗИНОТО ИЗДАВАЊЕ И ВРАЌАЊЕ

Член 1

Со овој правилник се пропишува формата и содржината на образецот на барањето за издавање на легитимација за стопански риболов, формата и содржината на образецот на легитимацијата за стопански риболов и начинот на нејзиното издавање и враќање.

Член 2

Барањето за издавање на легитимацијата за вршење стопански риболов се поднесува на образец во А-4 формат на хартија во бела боја.

Формата и содржината на образецот на барањето за издавање на легитимацијата за вршење стопански риболов се дадени во Прилог 1 кој е составен дел на овој правилник.

Член 3

Легитимацијата за стопански риболов се издава на образец во пластифицирана хартија со димензии 10 cm x 7 cm во сина боја.

Предната страна на легитимацијата за стопански риболов содржи: грб на Република Македонија, под него “РЕПУБЛИКА МАКЕДОНИЈА, МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО, ЛЕГИТИМАЦИЈА ЗА СТОПАНСКИ РИБОЛОВ”, место за фотографија, име и презиме и евидентен број на легитимацијата.

Задната страна на легитимацијата за стопански риболов содржи: назив на концесионерот, риболовна вода, рибарски алат, архивски број на легитимацијата и датум на издавање, место за печат и потпис на овластено лице.

Формата и содржината на образецот на легитимацијата за стопански риболов се дадени во Прилог 2 кој е составен дел на овој правилник.

Член 4

Врз основа на барање легитимацијата за стопански риболов се издава на лицето кое е вработено кај концесионерот како рибар, од страна на Министерството за земјоделство, шумарство и водостопанство, преку концесионерот на рибите.

Концесионерот на риболовната вода каде лицето било вработено, легитимацијата за стопански риболов ја враќа со доставување на известување за престанок на работен однос до Министерството за земјоделство, шумарство и водостопанство во чиј прилог ја доставува и легитимацијата.

Член 5

Со денот на влегувањето во сила на овој правилник престанува да важи Правилникот за содржината на програмата за полагање на испит, формата и содржината на образецот на легитимациите за стопански риболов и начинот на издавање, формата и содржината на уверението за положен испит за стопански риболов, како и трошоците за добивање на уверението ("Службен весник на Република Македонија" бр. 117/10).

Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 14-6775/6
17 септември 2018 година
Скопје

Министер за земјоделство,
шумарство и водостопанство,
Љупчо Николовски, с.р.

**БАРАЊЕ
ЗА ИЗДАВАЊЕ НА ЛЕГИТИМАЦИЈА ЗА СТОПАНСКИ РИБОЛОВ**

Назив на субјектот - концесонер	
Риболовна вода за која се бара легитимацијата	
Седиште	
Контакт телефон	
Е - пошта	
Име и презиме на лицето за кое се бара легитимацијата	
Број на уверение за положен испит и датум на издавање	
Ден на вработување кај концесонерот	
Риболовен алат и опрема со која ќе го врши риболовот	

Потпис на одговорното лице

Предна страна:

	
РЕПУБЛИКА МАКЕДОНИЈА МИНИСТЕРСТВО ЗА ЗЕМЈОДЕЛСТВО ШУМАРСТВО И ВОДОСТОПАНИСТВО	
(фотограф ија)	ЛЕГИТИМАЦИЈА ЗА СТОПАНСКИ РИБОЛОВ
(име и презиме)	
(евидентен број)	

Задна страна:

Компесонер:
Риболовна вода:
Рибарски алат:
(архивски број и датум на издавање)
М.П. (овластено лице)